

دیاری ناوهندی چاک – کۆمیتەى نەروێج بۆ قوربانیان لە رۆژی سزای تاوانکاران
**پارتی چه پی نەروێجی و فراکسییۆنی پەرلەمانتارانى ئەم پارتە لە ناو پەرلەمانى
نەروێجدا ، ئەنفال بە جینۆساید دەناسن**

کوردستانىانى خۆشهويست
کەس و کاری قوربانیان

لە میانەى هەولەکەکانى ناوهندی چاک ، بۆ بە جینۆسایدناساندنى ئەنفال و گەياندى دۆزى ئەنفال بۆ ناو پەرلەمانەکانى وڵاتانى ئەوروپا و بەجیهانیکردنى ئەم دۆزە . ئەمڕۆ 6 شەش ئەندام پەرلەمانى پارتى چه پی نەروێجى، لە ناویاندا Odd Einar Dørum وەزیری داد لە حکومەتى پێشوی وڵاتى نەروێجى تیدایە ، یاداشتنامەى ناوهندی چاکیان ئیمزا کرد و ئەنفالیان وەک کردەى جینۆساید ناسی .

ناوهندی چاک لە وڵاتى نەروێج بە پشتیوانى گەلیک لایەن و کەسایەتى و رێکخراو لە هەولێ جدى دایە بۆ بەجینۆسایدناساندنى ئەنفال و هەمیشە وەک تیم لەگەڵ بەشیکى زۆرى رەوهندی کوردیدا کاردەکات بۆ گەياندى هاوارو زریکەى مندالانى ئەنفالکراو بە ناوهندو ئۆرگانە سیاسى و ئیداریەکانى وڵاتى نەروێج .

خۆشەختانە ئەمڕۆ بەشیک لە هەولەکانمان ئەنجامى جدى دەبێت و ئەنفال بە کۆى محنەت و نازارى دەیان سالی گەلەکەمان و بە مندالانى ژەرر خواردوی هەلەبجەو و بە هەژدە کچی فرۆشراووه ئەچیتە ناو پەرلەمانى نەروێج و وەک حەقیقەتیکى میژویى لە لایەن چەند ئەندام پەرلەمانیکەو بە جینۆساید دەناسرێ و گۆمى بێدەنگى وڵاتى نەروێج لە ناست ئەم تاوانە دەشلەقینیت .

شایەنى باسە ناوهندەکەمان لە نەروێج پەيوەندى لەگەڵ چەند حیزب و رێکخراوى تردا گرتوو و لە کاتى خۆیدا مژدەى خۆشترتان دەدەینى .

دوبارە سوپاس و پێزانین بۆ پارتى چه پی نەروێجى و هەمو نازادایخوازانى دنیا و سەرى ریزو حورمەتیش بۆ قوربانیانى ئەنفال و هەلەبجە و هەمو شەهیدانى کوردستان .

ناوهندی چاک – کۆمیتەى نەروێج

2007/06/24